

കോവിഡ് 19:

കെ.എസ്.എഫ്.ഇ ശാഖകളുടെ പ്രവർത്തനം ക്രമീകരിച്ചു

ആലപ്പുഴ: കോവിഡ് 19ന്റെ പശ്ചാത്തലത്തിൽ ജില്ലയിലെ കെ.എസ്.എഫ്.ഇ ശാഖകളുടെ പ്രവർത്തനം താഴെപ്പറയുന്ന രീതിയിൽ ക്രമീകരിച്ചിരിക്കുന്നു. ഇന്ന് മുതൽ (2020 മാർച്ച് 30 തിങ്കളാഴ്ച) ഓരോ താലൂക്ക് ആസ്ഥാനത്തിലും ഓരോ ശാഖകളു് വീതം മാത്രം രാവിലെ 10 മണി മുതൽ ഉച്ചയ്ക്ക് 2 മണി വരെ പ്രവർത്തിക്കും. ഇരുമ്പുപാലത്തിന് സമീപമുള്ള ആലപ്പുഴ ശാഖ, മാവേലിക്കര മെയിൻ, ഹരിപ്പാട് മെയിൻ, തെക്കേക്കര, ചെങ്ങന്നൂർ, ചേർത്തല മെയിൻ എന്നീ ശാഖകളാണ് പ്രവർത്തിക്കുക. ധനകാര്യമന്ത്രി പ്രഖ്യാപിച്ച 8.5% നിരക്കിൽ 10000 രൂപ വരെയുള്ള സ്വർണ്ണപ്പണയ വായ്പ ഇന്ന് (തിങ്കളാഴ്ച) മുതൽ ഈ ബ്രാഞ്ചുകളിൽ ലഭ്യമായിരിക്കും. കുടിശിക അടയ്ക്കുന്നതിനുള്ള ഇളവ് സംവിധാനങ്ങൾ നീട്ടിയതിനാൽ എസ്.പി.റ്റി. ഓഫീസും പ്രവർത്തിക്കുന്നതാണെന്ന് കെ.എസ്.എഫ്.ഇ ആലപ്പുഴ റീജിയൻ അസിസ്റ്റന്റ് ജനറൽ മാനേജർ അറിയിച്ചു.

ലോക്ക് ഡൗൺ ദുരിതമകറ്റാൻ ഗ്രാമപഞ്ചായത്തുകളു് പൂർണ്ണ സജ്ജം

ആലപ്പുഴ: കോവിഡ് 19 വ്യാപന പ്രതിരോധത്തിന്റെ പ്രവർത്തനങ്ങളു് ഏകോപിപ്പിച്ചുകൊണ്ട് ജില്ലയിലെ 72 ഗ്രാമപഞ്ചായത്ത് ഓഫീസുകളും അവധി ദിവസങ്ങൾ ഉൾപ്പെടെ എല്ലാ ദിവസങ്ങളിലും പൂർണ്ണമായും പ്രവർത്തന സജ്ജമാണ്. ഇന്നുവരെ കമ്മ്യൂണിറ്റി കിച്ചന്റെ ആവശ്യകത കണ്ടെത്തിയ 72 ഗ്രാമപഞ്ചായത്തുകളിലേക്കായി 100 കമ്മ്യൂണിറ്റി കിച്ചനുകൾ ആരംഭിച്ചു. ഇവിടുന്ന് 1573 അതിഥി തൊഴിലാളികളു് ഉൾപ്പെടെ 11416 പേർക്ക് ഭക്ഷണം വിതരണം ചെയ്തു. ഇതിൽ 8170 പേർക്കും സൗജന്യമായാണ് ഭക്ഷണം നൽകിയത്. ഇതിൽ 3509 നിർധനരും 2069 അഗതികളും 1057 കിടപ്പു രോഗികളും 102 ഭിക്ഷാടകരും ഉൾപ്പെടുന്നു. കമ്മ്യൂണിറ്റി കിച്ചനുകളിൽ തയ്യാറാക്കിയ ഭക്ഷണം കഴിക്കാതിരുന്ന അതിഥി തൊഴിലാളികളുടെ ക്യാമ്പുകളിൽ അവരുടെ ഭക്ഷണത്തിന് ആവശ്യമായ സാമഗ്രികൾ ഗ്രാമപഞ്ചായത്ത് എത്തിച്ചു കൊടുത്തു. കുടുംബശ്രീ യൂണിറ്റുകൾക്കാണ് കമ്മ്യൂണിറ്റി കിച്ചന് നടത്തിപ്പിന്റെ ചുമതല. ഇവിടെ നിന്നും ഓർഡർ അനുസരിച്ച് ഭക്ഷണം വീട്ടിലെത്തിച്ചു നൽകും. 100 റൂ ഊണിന് 20 രൂപയാണ് നിരക്ക്.

അവശവിഭാഗങ്ങൾക്കുള്ള ഭക്ഷണത്തിന്റെ വില പഞ്ചായത്തുകളിൽ നൽകും. സന്നദ്ധ പ്രവർത്തകർ വഴിയാണ് ഭക്ഷണം വീടുകളിൽ എത്തിക്കുന്നത്. 7181 വാളണ്ടിയേഴ്സ് 72 പഞ്ചായത്തുകളിലായി നേരിട്ടു രജിസ്ട്രേഷൻ നടത്തിയിട്ടുണ്ട്. സർക്കാർ ഓഫീസുകൾക്ക് അവധിയും ജോലി ക്രമീകരണവും ഉണ്ടെങ്കിലും ഭരണസമിതിക്കൊപ്പം നിന്നു പ്രവർത്തനങ്ങൾക്ക് മേൽ നോട്ടം വഹിക്കുന്നതിൽ ലോക്ക് ഡൗൺ ഉണ്ടായ നാൾമുതൽ പഞ്ചായത്ത് സെക്രട്ടറിമാരും ജീവനക്കാരും എല്ലാ ദിവസവും പ്രവർത്തനമുഖത്തുണ്ട്. ജില്ലയിലെ പഞ്ചായത്തുകളിലെ പ്രവർത്തനങ്ങളുടെ ഏകോപനത്തിനായി 15 പഞ്ചായത്തുകളുടെ വീതം മേൽനോട്ട ചുമതല പെർഫോമൻസ് ഓഫീസ് വിഭാഗം നിർവഹിക്കുന്നു. ജില്ലാതലത്തിൽ പഞ്ചായത്ത് ഫീഡ്ബാക്ക് യൂണിറ്റ് യറക്ടറുടെ നേതൃത്വത്തിൽ കൺട്രോൾ റൂം പ്രവർത്തിക്കുന്നുണ്ട്. ഫോൺ: 9496043600, 9496043601, 9446319714